

29 03 2026

6 45

ஞாயிற்றுக்கிழமை

காலை

தலைப்புச் செய்திகள்

1. பிரதமர் திரு. நரேந்திர மோடி, மக்களிடையே மனம் திறந்து பேசும் மன்-கி-பாத் நிகழ்ச்சி, அகில இந்திய வானொலியில் இன்று காலை 11 மணிக்கு ஒலிபரப்பாகிறது.
2. உணவுப் பாதுகாப்பு மற்றும் வாழ்வாதாரத்திற்கு மீன்வளம் முக்கிய ஆதாரமாக உள்ளது என்று மத்திய வர்த்தகத்துறை அமைச்சர் திரு. பியூஷ் கோயல் தெரிவித்துள்ளார்.
3. மேற்காசியாவில் பதற்றமான சூழல் நிலவி வரும் நிலையில் நாட்டில் பெட்ரோல், டீசல் போதிய அளவு கையிருப்பில் உள்ளதாக மத்திய அரசு தெரிவித்துள்ளது.
4. தமிழகத்தில் மேற்குத்தொடர்ச்சி மலையையொட்டிய மாவட்டங்களில், அடுத்த நான்கு நாட்களுக்கு ஒருசில இடங்களில் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. ஐபிஎல் கிரிக்கெட் போட்டியில், பெங்களூரு அணி 6 விக்கெட் வித்தியாசத்தில், ஐதராபாத் அணியை வென்றது.

<<<<>>>>

பிரதமர் திரு. நரேந்திர மோடி, மக்களிடையே மனம் திறந்து பேசும் மன்-கி-பாத் நிகழ்ச்சி, அகில இந்திய வானொலியில் இன்று காலை 11 மணிக்கு ஒலிபரப்பாகிறது.

நாட்டில் உள்ள அனைத்து வானொலி நிலையங்களும் இதனை அஞ்சல் செய்யும்.

பிரதமரின் உரை முடிந்தவுடன் அதன் தமிழாக்கத்தை சென்னை அகில இந்திய வானொலி ஒலிபரப்புகிறது.

இது, இரவு 8 மணிக்கு மறுஒலிபரப்பும் செய்யப்படுகிறது.

தமிழகம் மற்றும் புதுச்சேரியில் உள்ள அனைத்து வானொலி நிலையங்களும் இதனை அஞ்சல் செய்யும்.

<<<<>>>>

இந்தியாவில் உணவுப் பாதுகாப்பு மற்றும் மக்களின் வாழ்வாதாரத்திற்கு மீன்வளம் முக்கிய ஆதாரமாக உள்ளது என்று மத்திய வர்த்தகம் மற்றும் தொழில்துறை அமைச்சர் திரு. பியூஷ் கோயல் தெரிவித்துள்ளார்.

கேமரூனில் உலக வர்த்தக அமைப்பின் அமைச்சர்கள் நிலையிலான மாநாட்டில் கலந்துகொண்டு பேசிய அவர், நாட்டில் 90 லட்சம் மீனவர்கள் மீன்பிடி தொழிலில் ஈடுபட்டு வருவதாக கூறியுள்ளார்.

இதனிடையே அவர் வெளியிட்டுள்ள சமூக வலைதளப் பதிவில், ஆண்டுதோறும் மீன்பிடி தடைக்காலத்தை அமல்படுத்துவது உட்பட மீன்வளத்தைப் பாதுகாப்பதற்கான முயற்சிகள் தொடர்ந்து மேற்கொள்ளப்பட்டு வருவதாகத் தெரிவித்துள்ளார்.

விளிம்புநிலை மக்களின் மேம்பாட்டைக் கருத்தில் கொண்டு மத்திய அரசு நடவடிக்கைகள் மேற்கொண்டு வருவதாக அவர் குறிப்பிட்டுள்ளார்.

இந்நிலையில் இந்த மாநாட்டின் இடையே மொசாம்பிக் நாட்டின் பொருளாதாரத் துறை அமைச்சருடன் அவர் பேச்சுவார்த்தை நடத்தினார்.

இந்தப் பேச்சுவார்த்தையின்போது இருதரப்பு வர்த்தகம் மற்றும் முதலீடுகளை அதிகரிப்பதற்கான வாய்ப்புகள் குறித்து விவாதித்ததாக திரு. பியூஷ் கோயல் தெரிவித்துள்ளார்.

மேற்காசியாவில் பதற்றமான சூழல் நிலவி வரும் நிலையில் நாட்டில் பெட்ரோல், டீசல் போதிய அளவு கையிருப்பில் உள்ளதாக மத்திய அரசு தெரிவித்துள்ளது.

புதுதில்லியில் நடைபெற்ற அமைச்சகங்களுக்கு இடையிலான கூட்டத்திற்கு பின் வெளியிடப்பட்ட அறிக்கையில், நேற்று ஒரே நாளில் 54 லட்சம் சமையல் எரிவாயு சிலிண்டர்கள் நாடு முழுவதும் விநியோகிக்கப்பட்டதாக தெரிவிக்கப்பட்டுள்ளது.

எண்ணெய் சுத்திகரிப்பு நிலையங்களின் செயல்திறன் அதிகரிக்கப்பட்டுள்ளதாகவும், போதிய அளவு கச்சா எண்ணெய் கையிருப்பில் உள்ளதாகவும் அந்த அறிக்கை மேலும் தெரிவிக்கிறது.

வர்த்தக பயன்பாட்டுக்கான சமையல் எரிவாயு ஒதுக்கீட்டை 70 சதவீதமாக அதிகரிக்கப்பட்டுள்ளதாகவும் அதில் தெரிவிக்கப்பட்டுள்ளது.

வளைகுடா நாடுகளில் இருந்து இதுவரை 5 லட்சம் பயணிகள் இந்தியா திரும்பியுள்ளதாக அந்த அறிக்கை கூறுகிறது.

ஈரான், இஸ்ரேல், ஈராக் நாடுகளில் உள்ள இந்தியர்கள் பிற நாடுகளில் இருந்து இந்தியா திரும்புவதற்கான நடவடிக்கைகள் மேற்கொள்ளப்பட்டுள்ளதாக மத்திய அரசு தெரிவித்துள்ளது.

இதனிடையே மேற்காசிய நாடுகளில் உள்ள தூதரகங்கள் 24 மணி நேரமும் செயல்பட்டு வருவதாக அரசின் செய்திக்குறிப்பு தெரிவிக்கிறது.

<<<<>>>>

சட்டப்பேரவைத் தேர்தலையொட்டி அம்மா மக்கள் முன்னேற்றக் கழகம் வேட்பாளர் பட்டியலை நேற்று வெளியிட்டது.

இதுதொடர்பாக அக்கட்சி வெளியிட்டுள்ள வேட்பாளர் பட்டியலில் திருச்சி மேற்கு தொகுதியில் திரு. எம். ராஜசேகரன், பூந்தமல்லி தொகுதியில் திரு. இரா. சுந்தர்ராஜ், திருவையாறில் திரு. வி. கார்த்திகேயன் உள்ளிட்ட 11 வேட்பாளர்கள் இடம்பெற்றுள்ளனர்.

<<<<>>>>

சட்டப்பேரவைத் தேர்தலில் 100 சதவீத வாக்குப்பதிவை வலியுறுத்தி செங்கல்பட்டு மாவட்டம் மாமல்லபுரத்தில் விழிப்புணர்வு நிகழ்ச்சிகள் நடத்தப்பட்டன.

அம்மாவட்ட நிர்வாகம் சார்பில் ஏற்பாடு செய்யப்பட்ட விழிப்புணர்வு நிகழ்ச்சிகளில் பல்வேறு மாணவர்கள் பங்கேற்று வாக்களிக்க வேண்டியதன் அவசியத்தை கலைநிகழ்ச்சிகள் மூலம் வலியுறுத்தியதாக எமது செய்தியாளர் தெரிவிக்கிறார்.

(Voice Byte - Sureka - 47 Sec)

<<<<>>>>

சர்வதேச ஆட்டிச விழிப்புணர்வு தினத்தையொட்டி

மாற்றுத்திறனாளிகள் நலத்துறை மற்றும் ஆட்டிசம் ஒப்புயர்வு மையம் இணைந்து சென்னையில் இன்று காலை நடைபயண விழிப்புணர்வு நிகழ்ச்சி நடைபெற்றது.

ஆட்டிசம் குறித்த விழிப்புணர்வை மக்களிடையே ஏற்படுத்தும் வகையில் இந்த நிகழ்ச்சி நடத்தப்படுவதாக சாகித்ய அகாடமியின் பாலபுரஸ்கார் விருதாளர் திரு. பாலபாரதி எமது செய்தியாளரிடம் தெரிவிக்கிறார்.

(Voice Byte — Bala Bharathi — 27 Sec)

<<<<>>>>

உலகப் புகழ்பெற்ற திருவாரூர் ஆழித் தேர்த்திருவிழா இன்று காலை நடைபெற உள்ளது.

தேரோட்டத்தை ஒட்டி மாவட்ட நிர்வாகம் விரிவான ஏற்பாடுகளை செய்துள்ளதாக எமது செய்தியாளர் தெரிவிக்கிறார்.

(Voice Byte - Vijayakumar - 22 Sec)

<<<<>>>>

மாவட்டங்களில், அடுத்த நான்கு நாட்களுக்கு ஒருசில இடங்களில் மிதமான மழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

தென் தமிழகக் கடலோர மாவட்டங்களில், மார்ச் 31 முதல் ஏப்ரல் 03-ம் தேதி வரை ஓரிரு இடங்களில் லேசான மழை பெய்யக்கூடும் என்று அந்த மையம் கூறியுள்ளது.

அடுத்த 4 நாட்களுக்கு மாநிலத்தில் ஓரிரு இடங்களில் அதிகபட்ச வெப்பநிலை 2 முதல் 3 டிகிரி வரை படிப்படியாக அதிகரிக்கக் கூடும் என்று அந்த மையம் தெரிவித்துள்ளது.

சென்னை மற்றும் புறநகர்ப் பகுதிகளில் வானம் ஓரளவு மேகமூட்டத்துடன் காணப்படும் என்றும், அதிகபட்ச வெப்பநிலை 34 முதல் 35 டிகிரி செல்சியசாக இருக்கக் கூடும் என்றும் வானிலை மையம் தெரிவித்துள்ளது.

<<<<>>>>

இருவரிச் செய்திகள்

ரஷ்யாவின் தென் பகுதியில் ஏற்பட்டுள்ள வெள்ளப்பெருக்கு காரணமாக அப்பகுதியில் அவசர நிலை பிரகடனப்படுத்தப்பட்டுள்ளது.

யுக்ரைன் - கத்தார் இடையே பாதுகாப்பு ஒத்துழைப்புக்கான
ஒப்பந்தம் கையெழுத்தாகியுள்ளது.

சண்டிகரில் இந்திய விமானப்படை நடத்திய இரண்டு நாள்
விமான சாகச நிகழ்ச்சிகள் நேற்று நிறைவடைந்தது.

பெரும்பாலான மக்களின் வேண்டுகோளுக்கு இணங்க பாரத்
பழங்குடியின திருவிழா, அடுத்த மாதம் 5ஆம் தேதி வரை
நீட்டிக்கப்பட்டுள்ளது.

குவைத் நாட்டில் இருந்து ஹோர்முஸ் நீரிணை வழியாக 47
ஆயிரம் டன் சமையல் எரிவாயுவுடன் இந்தியாவின் Jag Vasant
கப்பல் குஜராத் துறைமுகம் வந்தடைந்தது.

இளம் வாக்காளர்கள், புதிய வாக்காளர்கள் மற்றும் மக்களுக்கு வாக்களிப்பதன் அவசியம் குறித்து ஆயிரம்விளக்கு சட்டப்பேரவைத் தொகுதியில் குழு நடனம் மூலம் விழிப்புணர்வு ஏற்படுத்தப்பட்டது.

சட்டப்பேரவைத் தேர்தலையொட்டி தேனி மாவட்டத்தில் வாக்குச்சாவடி அலுவலர்களுக்கான முதற்கட்ட பயிற்சியை ஆட்சியர் திரு. ரஞ்சித் சிங் ஆய்வு செய்தார்.

பொள்ளாச்சியில் வாக்குச்சாவடி அலுவலர்களுக்கு மின்னணு வாக்குப்பதிவு எந்திரங்களின் பயன்பாடு குறித்து பயிற்சி அளிக்கப்பட்டது.

அம்பத்தூர் சட்டப்பேரவைத் தொகுதிக்குட்பட்ட பாடி பகுதியில் 100 சதவீத வாக்குப்பதிவை வலியுறுத்தி நடைபெற்ற கேக் கண்காட்சியை ஆட்சியர் திரு. மு. பிரதாப் தொடங்கி வைத்தார்.

சென்னையில் தேர்தல் பறக்கும் படையினர் மேற்கொண்ட சோதனை நடவடிக்கையில் ஆவணமின்றி கொண்டு செல்லப்பட்ட 54 லட்சத்து 49 ஆயிரத்து 800 ரூபாய் ரொக்கப் பணம் பறிமுதல் செய்யப்பட்டது.

விளையாட்டுச் செய்திகள்

ஐபிஎல் கிரிக்கெட் போட்டியில், பெங்களூரு அணி 6 விக்கெட் வித்தியாசத்தில், ஐதராபாத் அணியை வென்றது.

பெங்களூருவில் நேற்று நடைபெற்ற ஆட்டத்தில், முதலில் பேட் செய்த ஹைதராபாத் அணி, நிர்ணயிக்கப்பட்ட 20 ஓவரில், 9 விக்கெட் இழப்பிற்கு 201 ரன் எடுத்தது.

202 ரன் எடுத்தால் வெற்றி என்ற இலக்குடன் ஆடிய பெங்களூரு அணி 15.4 ஓவரில் 4 விக்கெட் இழப்பிற்கு 203 ரன் எடுத்து வெற்றி பெற்றது.

இன்று நடைபெறும் போட்டியில், மும்பை அணி, கொல்கத்தா அணியை எதிர்கொள்கிறது.

மும்பையில் நடைபெறும் இப்போட்டி, இரவு 7.30 மணிக்கு தொடங்குகிறது.

ஸ்பெயின் பாரா பாட்மிண்டன் போட்டியில், ஆடவர் ஒற்றையர் பிரிவில், இந்தியாவின் நவீன் சிவகுமார், பிரமோத் பகத், நிதேஷ் குமார், மகளிர் ஒற்றையர் பிரிவில், இந்தியாவின் மனிஷா ராமதாஸ், துளசிமதி முருகேசன், ஆகியோர் இறுதி போட்டிக்கு முன்னேறியுள்ளனர்.

ஆடவர் இரட்டையர் பிரிவில், இந்தியாவின் பிரமோத் பகத் - சுகந்த் கடம் இணையும், நவீன் சிவகுமார் - சூர்ய காந்த் யாதவ் இணையும் இறுதி போட்டிக்கு முன்னேறியுள்ளது.

கலப்பு இரட்டையர் பிரிவில், இந்தியாவின் நிதேஷ் குமார் - துளசிமதி முருகேசன் இணை, பிரமோத் பகத் - மனிஷா ராமதாஸ் இணை இறுதி போட்டிக்கு முன்னேறியுள்ளது.

அகமதாபாத் சர்வதேச டென்னிஸ் போட்டியில் இந்தியாவின் சித்தார்த் ராவத் இறுதியாட்டத்திற்கு முன்னேறியுள்ளார்.

ஆடவர் ஒற்றையர் பிரிவு அரையிறுதி ஆட்டத்தில் அவர், 7-6, 6-3 என்ற செட் கணக்கில், இத்தாலியின் Alexandr Binda-ஐ வென்றார்.

ஆடவர் இரட்டையர் பிரிவில் இந்தியாவின் அபினவ் சஞ்ஜீவ் -
மணீஷ் சுரேஷ் குமார் இணையும் இறுதியாட்டத்திற்கு
முன்னேறியுள்ளது.

20 வயதுக்குட்பட்டோருக்கான தெற்காசிய கால்பந்து சாம்பியன்
போட்டியில், இந்தியா - பங்களாதேஷ் அணிகளுக்கு இடையேயான
ஆட்டம் டிராவில் முடிந்தது.

மாலத்தீவில் நடைபெற்ற இப்போட்டியில், இரு அணிகளும் தலா
ஒரு கோல் அடித்தனர்.

<<<<The End>>>>